महाराष्ट्र घरेळू कामगार कल्याण मंडळांतर्गत 
राज्यातील नोंदणीकृत घरेलू कामगारांना 
मंडळाच्या निधीतून सन्मानधन योजना अंतर्गत 
द्यावयाच्या आर्थिक सहाय्याबाबत 


महाराष्ट्र शासन 
उद्योग, उर्जा, कामगार व खनिकर्म विभाग 
शासन निर्णय क्रमांक-घरेळू-१२२२/प्र.क्र.१६५/काम-७अ 
मादाम कामा मार्ग, हुतात्मा राजगुरु चौक, 
मंत्रालय, मुंबई-४०० ०३२ 
दिनांक:- ६ मार्च, २०२४ 


वाचा- 


१) महाराष्ट्र घरेलू कामगार कल्याण मंडळ अधिनियम, २००८ 

२) महाराष्ट्र RY कामगार कल्याण मंडळ (सल्लागार समिती) नियम, २००९ 

3) महाराष्ट्र घरेळू कामगार कल्याण मंडळ नियम,२०१० 

४) शासन निर्णय क्रमांक-घरेलू-२०१४/प्र.क्र.६७/कामगार OS, दि.८ ऑगस्ट,२०१४ 
५) शासन निर्णय क्रमांक-घरेळू-१२२२/प्र.क्र.१६५/काम-७अ दि.५.०१.२०२३, 

६) शासन निर्णय क्रमांक-घरेलू-१२२२/प्र.क्र.१६५/काम-७अ दि.२५.०३.२०२३ 


) 
) 


प्रस्तावना:- 


शासन अधिसूचना, दि.३ नोव्हेंबर, २०११ अन्वये महाराष्ट्र घरेळू कामगार कल्याण मंडळ 
अधिनियम, २००८ हा अधिनियम दि. ३ नोव्हेंबर, २०११ पासून संपूर्ण राज्यात लागू करण्यात आला 
आहे. सदर अधिनियमाच्या कलम ३ अंतर्गत राज्यस्तरीय घरेळू कामगार कल्याण मंडळ दि.१२ 
ऑगस्ट, २०११ रोजी स्थापन करण्यात आले आहे. 


महाराष्ट्र घरेलू कामगार कल्याण मंडळाकडे नोंदणी करिता महाराष्ट्र Rey कामगार कल्याण 
अधिनियम, २००८ च्या कलम ११ मध्ये “वयाची १८ वर्षे पूर्ण केलेल्या परंतु ६० वर्ष पूर्ण केलेली 
नसतील,” अजी घरेलू कामगारांची वयोमर्यादा विहित केली आहे. तरी, सद्य:स्थितीत शासन 
निर्णय, उद्योग, ऊर्जा व कामगार विभाग, दिनांक ८ ऑगस्ट २०१४ , दि.०५.०१.२०२३ व 
दि.२५.०३.२०२३ अन्वये राबविण्यात आलेल्या सन्मानधन योजनेच्या धर्तीवर घरेलू कामगारांच्या 
सामाजिक व आर्थिक स्तर उंचावण्यासाठी सुधारित स्वरुपात सन्मान धन योजना, २०२२ 
राबविण्यासाठी प्रतिवर्षी दिनांक ३१ डिसेंबर रोजी वयाची ५५ वर्ष पूर्ण केलेल्या महाराष्ट्र घरेलू 
कामगार कल्याण मंडळातील जिवित नोंदणी पात्र घरेलू कामगारांना सन्मानधन योजना अंतर्गत 
लाभ देण्याची बाब शासनाच्या विचाराधीन होती. 


शासन निर्णय क्रमांकः घरेलू-१२२२/प्र.क्र.१६५/काम-७अ 


शासन निर्णय :- 


महाराष्ट्र घरेळू कामगार कल्याण मंडळातर्फे प्रतिवर्षी दिनांक ३१ डिसेंबर रोजी वयाची ५५ वर्ष 
पूर्ण केलेल्या जिवित नोंदणी असलेल्या पात्र घरेळू कामगारांना महाराष्ट्र घरेलू कामगार कल्याण 
मंडळाच्या निधीतून सन्मानधन योजना अंतर्गत रूपये १०,०००/- एवढी रक्‍कम खालील अटींच्या अधिन 
राहून थेट त्यांच्या बँक खात्यात डिबीटीव्दारे जमा करण्याचा शासनाने निर्णय घेतला आहे. 


१. यापुर्वी ज्या लाभार्थ्यांनी सदर योजनेचा लाभ घेतला असेल ते सदर योजनेसाठी पात्र नसतील. 

२. लाभार्थ्याना अर्थ सहाय्य वितरीत करण्यापुर्वी सदर लाभार्थी जिवित नोंदणीकृत व पात्र 
असल्याची विकास आयुक्‍त (असंघटित कामगार) कार्यालयाने खात्री करुन घेण्यात यावी. 

३. अर्थसहाय्य तातडीने वाटप होण्याच्या दृष्टीकोनातून कामगार आयुक्‍त तथा सदस्य सचिव, 
महाराष्ट्र घरेळू कामगार कल्याण मंडळ यांनी कार्यपध्दतीबाबत आवश्‍यक ते आदेश निर्गमित 
करावेत. त्यामध्ये उक्त अधिनियमाच्या कलम १५(३) मधील तरतूद सर्व जिल्हास्तरावरील 
कार्यालय प्रमुखाना देखील तंतोतंत लागू राहील, याचा उल्लेख करावा. 

४. सदर अर्थसहाय्याचे वाटप जलदगतीने होण्याच्या दृष्टीकोनातुन व लाभार्थ्याच्या सोयीच्या 
दृष्टीकोनातून कामगार आयुक्‍त कार्यालयाच्या जिल्हा कार्यालय प्रमुखामार्फत (अपर कामगार 
आयुक्‍्त/कामगार उप आयुक्‍त/सहाय्यक कामगार आयुक्‍त/सरकारी कामगार अधिकारी) 
अर्थसहाय्याचे वाटप करण्यात यावे. 

५. महाराष्ट्र RE कामगार कल्याण मंडळाने या प्रयोजनासाठी प्रत्येक जिल्ह्याच्या मागणीप्रमाणे 
मंडळाचा निधी हस्तांतरीत करावा. 

६. वरील कार्यपध्दतीप्रमाणे आर्थिक ay वाटप देण्याबाबतचे राज्य व जिल्हा स्तरावरचे नियंत्रण 
व समन्वयन विकास आयुक्‍त (असंघटित कामगार) यांनी करावे. 


०३. वरील योजनेसाठी आवश्‍यक आर्थिक तरतूद महाराष्ट्र घरेळू कामगार कल्याण मंडळासाठी 
लेखाशीर्ष के-४ मुख्यलेखाशीर्ष २२३०- कामगार व सेवायोजन, ०१ कामगार ,१११, कामगारांकरीता 
सामाजिक सुरक्षितता, (००(०१) घरेलु कामगार कल्याण मंडळाला सहाय्यक अनुदान 
(कार्यक्रम)३१,सहायक अनुदाने (वेतनेत्तर) (२२३०५३४५) या लेखाशीर्षाखालील प्रतिवर्षी करण्यात 
येणा-या आर्थिक तरतुदीमधून करण्यात यावी. 


०४. तसेच आर्थिक लाभाचे वाटपासाठी विशेष मोहिम हाती घेऊन, सदरची कार्यवाही पूर्ण करुन 
खर्चाची उपयोगिता प्रमाणपत्रे व तपशील विकास आयुक्‍त (असंघटित कामगार) कार्यालयाने शासनास 
दर तीन माही सादर करावा. 


०५. महाराष्ट्र घरेळू कामगार कल्याण मंडळ अधिनियम, २००८ च्या कलम २२ अन्वये प्राप्त 
झालेल्या अधिकारानुसार सदर झासन निर्णय निर्गमित करण्यात येत आहे. 

शासन निर्णय क्रमांकः घरेलू-१२२२/प्र.क्र.१६५/काम-७अ 


०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध असून, त्याचा संगणक संकेतांक २०२४०३०६१७५०००३९१० असा आहे. हा आदेशा 
डिजीटल स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 

उपसचिव, महाराष्ट्र शासन 


प्रति, 

१. मा. मंत्री (कामगार) यांचे खाजगी सचिव, मंत्रालय, मुंबई, 

२. प्रधान सचिव (कामगार) यांचे स्वीय सहायक, उद्योग, ऊर्जा व कामगार विभाग मंत्रालय, 
मुंबई. 

३. विकास आयुक्‍त (असंघटित कामगार), प्रभादेवी, मुंबई-४०० ०१३, 

४. कामगार आयुक्‍त तथा सदस्य सचिव, महाराष्ट्र घरेळू कामगार कल्याण 
मंडळ, मुंबई, 

५. कामगार उपायुक्‍त (घरेलू कामगार विषयाशी संबंधित), मुंबई, 

६. सर्व सहायक कामगार आयुक्त, महाराष्ट्र राज्य. 

६. महाळेखापाल, महाराष्ट्र-१ (लेखा परीक्षा व लेखा अनुज्ञेयता), मुंबई, 

७. महालेखापाल, महाराष्ट्र-२ (लेखा परीक्षा व लेखा अनुज्ञेयता), नागपूर, 

८. निवासी लेखा परीक्षा अधिकारी, मुंबई, 

९. अधिदान व लेखा अधिकारी, वांद्रे (पूर्वी मुंबई- ५१, 

१०.निवडनस्ती (कामगार 34) 

